

Azərbaycan milli mətbuatının 150 illiyi ilə bağlı yubiley medalı təsis ediləcək

Yanvarın 24-də Milli Məclisin Hüquq siyasəti və dövlət quruculuğu komitəsinin cari ilin yaz sessiyasında ilk iclası keçirilib. Milli Məclisin Mətbuat və ictimaiyyətlə əlaqələr şöbəsinə bildirilib ki, komitənin sədri Əli Hüseynli yeni sessiyadakı fəaliyyətlərində komitə üzvlərinə müvəffəqiyyətlər arzulayıb.

Əli Hüseynli Prezident İlham Əliyev tərəfindən Azərbaycanda 2025-ci ilin "Konstitusiya və Suverenlik İli" elan edildiyini vurğulayıb. O bu ilin eyni zamanda bir sıra əlamətdar hadisələrə - Konstitusiyanın qəbulunun 30 illiyinə, Vətən müharibəsində Qələbənin 5 illiyinə təsadüf etdiyini bildirib. O, komitə üzvlərinin yubiley tədbirlərində yaxından iştirak edəcəklərini, Azərbaycan dövlətçiliyinin inkişafı, müstəqilliyimizin və suverenliyimizin daha da möhkəmləndirilməsi ilə bağlı ictimai-siyasi həyatda fəal olacaqlarını qeyd edib.

Sonra komitə sədri iclasın gündəliyində 14 məsələnin, o cümlədən payız sessiyasının hesabatının, yaz sessiyasının iş planının və bəzi qanun layihələrinin olduğunu söyləyib.

Əli Hüseynli 2024-cü ilin payız sessiyası dövründə rəhbərlik etdiyi komitədə görülən işlər barədə hesabatı da məlumatında qeyd edib ki, bu müddətdə komitənin 19 iclası keçirilib, 83 məsələyə baxılıb.

Sonra komitə sədri 2025-ci ilin yaz sessiyası üçün komitənin iş planına daxil edilən məsələlər barədə danışıb. Qeyd edilib ki, bu sessiyada qanunvericilik təşəbbüsü qaydasında təqdim ediləcək qanun layihələrinə, o cümlədən qanunlara dəyişiklik edilməsi haqqında qanunvericilik aktlarına baxılacaq.

Hüquq siyasəti və dövlət quruculuğu komitəsinin 2024-cü

ilin payız sessiyası dövründə görülən işlər barədə hesabatı qənaətbəxş hesab olunub, 2025-ci ilin yaz sessiyası üçün iş planı təsdiq edilib.

Sonra iclasda gündəlikdəki qanun layihələri təqdim edilib. İlk olaraq "Azərbaycan Respublikasının insan hüquqları üzrə müvəkkili (ombudsman) haqqında" Azərbaycan Respublikasının Konstitusiya Qanununda dəyişiklik edilməsi barədə konstitusiya qanununun layihəsi (ikinci oxunuş) təqdim olunub. Bildirilib ki, dəyişiklikdə "qanunsuz miqrantların saxlanması" sözlərinin "müvafiq icra hakimiyyəti orqanının müvəqqəti yerləşdirmə" sözləri ilə əvəz edilməsi təklif olunur.

Azərbaycan Respublikasının Cinayət Məcəlləsində və İnzibati Xətalarda dəyişiklik edilməsi haqqında qanun layihəsi (birinci oxunuş) barədə bildirilib ki, layihə "Dövlət satınalmaları haqqında" yeni qanunun icrası məqsədilə hazırlanıb. Layihədə həm cinayət, həm də inzibati məsuliyyətə səbəb olan dövlət satınalmaları haqqında qanunvericiliyin pozulması halları yeni qanunun tələblərinə uyğun olaraq müəyyən edilir. Dəyişikliyə əsasən, dövlət satınalmaları haqqında qanunvericiliyin pozulmasına görə cinayət məsuliyyəti Cinayət Məcəlləsinin 308.2.1-ci - 308.2.3-cü maddələrində nəzərdə tutulan əməllər nəticəsində xeyli miqdarda zərər vur-



rulduqda yaranır. İnzibati Xətalarda Məcəlləsinə təklif olunan dəyişikliyə əsasən isə dövlət satınalmaları haqqında qanunvericiliyin pozulmasına görə inzibati tənbeh, bu pozuntu halları Cinayət Məcəlləsinin müvafiq maddələrinə əsasən cinayət məsuliyyətinə səbəb olmadıqda tətbiq edilir. Layihədə inzibati məsuliyyətə cəlb etmə müddətinin artırılması da təklif edilir.

Komitə üzvü Kamal Cəfərov Azərbaycan Respublikasının İnzibati Xətalarda Məcəlləsində və "Hərbi vəzifə və hərbi xidmət haqqında" qanunda dəyişiklik edilməsi barədə qanun layihəsi (birinci oxunuş) ilə əlaqədar diqqətə çatdırıb ki, layihə hərbi uçot, hərbi qeydiyyat və səfərbərlik qaydaları əleyhinə olan inzibati xətalara bağlı məsuliyyət tədbirlərinin gücləndirilməsi və müvafiq icra hakimiyyəti orqanının müəyyən etdiyi orqanda xidmət keçən hərbi qulluqçuların sosial rifahının yaxşılaşdırılması məqsədilə hazırlanıb. Sənəddə İnzibati Xətalarda Məcəlləsinin 40-cı fəslində nəzərdə tutulan inzibati xətalara görə müəyyən edilmiş sanksiyaların sərtləşdi-

rilməsi təklif edilir. Məcəllənin 606.3-cü maddəsinin dispozisiyası dəqiqləşdirilərək həmin maddə ilə məsuliyyət yaradan əməllərin siyahısı konkretləşdirilir.

Növbəti məsələ - Azərbaycan Respublikasının Cinayət Məcəlləsində və "Xidməti və mülki silah haqqında" Qanunda dəyişiklik edilməsi barədə (birinci oxunuş) qanun layihəsindən bəhs edən Əli Hüseynli bildirib ki, Cinayət Məcəlləsinin 228-ci maddəsinə təklif edilən dəyişiklikdə qanunsuz olaraq odlu silah, onun komplekt hissələrini, döyüş sursatı, partlayıcı maddələri və qurğuları satma həmin Məcəllənin qüvvədə olan 228.1-ci maddəsindən çıxarılaraq, bu əməlin ayrıca kriminallaşdırılması təklif edilir.

Deputat Kamal Cəfərov İnzibati Xətalarda Məcəlləsində, "Azərbaycan Respublikasında səfərbərlik hazırlığı və səfərbərlik haqqında" və "Hərbi vəzifə və hərbi xidmət haqqında" qanunlarda dəyişiklik edilməsi barədə qanun layihəsinin mahiyyəti ilə bağlı qeyd edib ki, sənəddə normaların daha aydın və birmənalı ifadə edilmə-

si məqsədilə təklif edilən dəyişikliklər dəqiqləşdirmə və uyğunlaşdırma xarakteri daşıyır. Layihədə İnzibati Xətalarda Məcəlləsinin 606.2.1-ci və 606.2.2-ci maddələrinə "müvafiq icra hakimiyyəti orqanının ehtiyatına keçirilmiş hərbi vəzifələr" ifadəsinin, "Hərbi vəzifə və hərbi xidmət haqqında" Qanuna "çağırışçıların və hərbi vəzifəlilərin hərbi qeydiyyatda olduqları müvafiq icra hakimiyyəti orqanı" ifadəsinin əlavə edilməsi, "Azərbaycan Respublikasında səfərbərlik hazırlığı və səfərbərlik haqqında" qanunun 17.4-cü maddəsində nəzərdə tutulan "hərbi uçot" ifadəsinin dəqiqləşdirilərək "hərbi qeydiyyat" ifadəsi ilə əvəz edilməsi təklif olunur.

İclasda komitə sədri Əli Hüseynli Azərbaycan Respublikasının İnzibati Xətalarda Məcəlləsində, "Dövlət rüsumu haqqında" və "Lisensiyalar və icazələr haqqında" qanunlarda dəyişiklik edilməsi barədə (birinci oxunuş) qanun layihəsi barədə də məlumat verib. Layihəyə əsasən lisenziyanın və icazənin şərtlərinə riayət olunmasına nəzarətin təkmilləşdi-

rilməsi ilə bağlı dəyişiklikdə lisenziyanın və icazənin şərtlərinə riayət edilməsi sahəsində normativ hüquqi aktlarda nəzərdə tutulan inzibati tədbirlərlə yanaşı, yoxlama və nəzarətdənkənar tədbirlərdən də istifadə ediləcək. Digər bir dəyişiklikdə "Lisensiyalar və icazələr haqqında" qanunun 27.3-cü maddəsindən irəli gələrək bu maddənin tələblərinin pozulmasına görə inzibati məsuliyyət nəzərdə tutulur.

İnzibati Xətalarda Məcəlləsində və "Kredit büroları haqqında" qanunda dəyişiklik edilməsi barədə qanun layihəsi (birinci oxunuş) ilə əlaqədar bildirilib ki, layihədə nisyə mal alqı-satqısı ilə məşğul olan şəxslər tərəfindən "kredit tarixçələrini təşkil edən məlumat"ın kredit bürosuna mütləq qaydada təqdim edilməsi tələbi və həmin hala görə məsuliyyət tədbirləri, o cümlədən İnzibati Xətalarda Məcəlləsinin 440.3-cü maddəsi ləğv edilir.

Komitə üzvü Nurlan Həsənov növbəti məsələ - Azərbaycan Respublikasının Mənzil Məcəlləsində dəyişiklik edilməsi haqqında (birinci oxunuş) qanun layihəsinə dair

məlumat verib. Nəzərə çatdırılıb ki, Məcəllənin müvafiq maddələrində "gənclərə" sözündən sonra "habelə qanunvericiliklə müəyyən edilən kateqoriyadan olan digər vətəndaşlara" sözlərinin əlavə edilməsi, "digər kateqoriyaya aid" sözlərinin "kateqoriyadan olan digər" sözləri ilə əvəz edilməsi nəzərdə tutulur. Bununla yanaşı, Məcəlləyə təklif olunan yeni 51.2-1-ci maddəyə görə, bu Məcəllənin 48.1-ci maddəsində nəzərdə tutulmuş qanunvericiliklə müəyyən edilən kateqoriyadan olan digər vətəndaşlar sosial kirayə müqaviləsi əsasında dövlət mənzil fondunun yaşayış sahəsini əldə etmək məqsədilə yalnız bir dəfə yaşayış sahəsinə ehtiyacı olan qismində uçota alınma bilərlər.

Deputat Kamal Cəfərov daha bir məsələni - Azərbaycan Respublikasının 1997-ci il 3 oktyabr tarixli 377-IQ nömrəli Qanunu ilə təsdiq edilmiş "Hərbi xidmətkeçmə haqqında Əsasnamə"də və İnzibati Xətalarda Məcəlləsində dəyişiklik edilməsi barədə qanun layihəsini (birinci oxunuş) təqdim edib. Sənəddə Məcəlləyə təklif olunan yeni 534-1-ci maddədə həqiqi hərbi xidmətdən ehtiyata və ya istefaya buraxılarkən hərbi geyim formasını daşımaq hüququ verilmiş şəxsin hərbi geyim formasını qanunla nəzərdə tutulmamış hallarda daşımaya görə cərimə nəzərdə tutulur.

Azərbaycan Respublikasının Mülki Məcəlləsində dəyişiklik edilməsi haqqında qanun layihəsinə dair bildirilib ki, Mülkiyyət hüququnun anlayışı və məzmunu ilə bağlı 152-ci maddəyə təklif olunan əlavəyə əsasən, üzərinə həbs qoyulmuş əmlakın qanunla müəyyən edilmiş hallarda və qayda-

da idarə edilməsi ilə əlaqədar tədbirlər görülmə bilər.

Komitənin sədr müavini Elşən Musayev gündəliyin növbəti məsələsini - "Azərbaycan milli mətbuatının 150 illiyi (1875-2025)" Azərbaycan Respublikasının yubiley medalının təsis edilməsi ilə əlaqədar "Azərbaycan Respublikasının orden və medallarının təsis edilməsi haqqında" Qanunda dəyişiklik edilməsi barədə qanun layihəsini təqdim edib. Layihədə "Azərbaycan milli mətbuatının 150 illiyi (1875-2025)" Azərbaycan Respublikasının yubiley medalı haqqında Əsasnamənin və "Azərbaycan milli mətbuatının 150 illiyi (1875-2025)" yubiley medalının təsviri"nin təsdiq edilməsi məsələləri öz əksini tapıb.

Əsasnaməyə əsasən "Azərbaycan milli mətbuatının 150 illiyi (1875-2025)" yubiley medalı ilə media sahəsinin inkişafında xüsusi xidmətləri olan, bu sahədə səmərəli fəaliyyət göstərən və ya media ilə əməkdaşlıqda fərqlənən Azərbaycan Respublikasının vətəndaşları, əcnəbilər və vətəndaşlığı olmayan şəxslər təltif edirlər.

İclasda son olaraq Azərbaycan Respublikasının Şəhərsalma və Tikinti Məcəlləsində, "Texniki təhlükəsizlik haqqında" və "Lisensiyalar və icazələr haqqında" qanunlarda dəyişiklik edilməsi barədə qanun layihəsi müzakirə olunub. Diqqətə çatdırılıb ki, sənəddə nəzərdə tutulan dəyişikliklər texniki xarakter daşıyır və terminlərin daha aydın və dəqiq olması məqsədilə təklif edilir.

İclasda gündəlikdəki qanun layihələrinin hər biri Milli Məclisin plenar iclasına tövsiyə edilib.

"Azərbaycan"